

प्रेस-विज्ञप्ति

दीव ग्राम एवं जिला पंचायत चुनाव के मद्देनजर पीठासीन और पोलिंग अधिकारियों को दिया गया ई.वी.एम. मशीनों का हैंड्स-ऑन प्रशिक्षण

दीव 20 अक्टूबर, 2020 : दीव समाहर्ता एवं जिला निर्वाचन अधिकारी श्रीमती सलोनी राय के दिशा-निर्देश पर मास्टर ट्रेनरों द्वारा चुनाव के लिए तैनात किये गये पीठासीन अधिकारियों और पोलिंग अधिकारियों को आज ई.वी.एम. मशीन पर हैंड्स-ऑन प्रशिक्षण दिया गया। यह प्रशिक्षण समाहर्तालय सभागार, दीव में टीम बनाकर दिया गया, ताकि प्रत्येक अधिकारी बारीकी से चुनाव संबंधी प्रक्रियाओं को समझ सकें और स्वराज संस्थाओं के चुनाव के दौरान उन्हें किसी भी प्रकार की समस्याएं न आये।

प्रशिक्षण के दौरान मॉक-पोल कैसे करें इसके बारे में बताते हुए कंट्रोल-यूनिट एवं बैलेट-यूनिट की सीलिंग का प्रशिक्षण दिया गया। चुनाव आयोग के निदेशानुसार मॉक-पोल के लिए कम-से-कम 50 वोटों का डाला जाना अनिवार्य है। इस प्रशिक्षण में पीठासीन अधिकारियों और पोलिंग अधिकारियों को अंडर-वोट और अनफिनिस्ड-वोट के बारे में भी विधिवत रूप से जानकारी दी गई। सभी पीठासीन अधिकारियों एवं पोलिंग अधिकारियों ने जिला प्रशासन द्वारा आयोजित इस प्रशिक्षण का लाभ लेते हुए बताया कि यह अत्यंत ही उपयोगी एवं अनिवार्य प्रशिक्षण है और इससे उन्हें विशेष जानकारियां मिली हैं। प्रशिक्षणार्थियों ने जिला प्रशासन के इस कदम की सराहना की।

हस्ता/-

(नोडल अधिकारी / जन-संपर्क अधिकारी)

दीव